

# सरकारी कर्मचारियों ने फर्जी तरीके से उठाया राशन

## एक हजार से ज्यादा कर्मचारियों से होगी वसूली, नोटिस किए जारी

डूंगरपुर, (निस)। खाद्य सुरक्षा योजना में सरकारी कर्मचारियों के गरीबों के हिस्से का राशन का गेहूँ डकारने का मामला सामने आया है। रसद विभाग ने ऐसे 1 हजार से ज्यादा कर्मचारियों की सूची तैयार की है और इनके राशन कार्ड पोस मशीन में लॉक कर दिए हैं। रसद विभाग अब गरीबों के हिस्से का गेहूँ डकारने वाले कर्मचारियों से वसूली करेगा। जिले में इससे पहले भी साढ़े तीन हजार कर्मचारियों ने फर्जी तरीके से गरीबों का राशन उठाया था, जिनसे रसद विभाग ने वसूली की थी।

जिले में 2011 के सांख्यिकी आंकड़ों के अनुसार 14 लाख की जनसंख्या के मुकाबले 13 लाख लोग खाद्य सुरक्षा से जुड़े हुए थे। इसके बाद

कोरोना की पहली लहर में निशुल्क गेहूँ वितरण में कई वंचित पात्र लोगों ने अपात्र लोगों को हटाने की मांग की थी, जिसके बाद राज्य सरकार की ओर से अपात्र लोगों को हटाने की कार्रवाई शुरू की गई। इस दौरान 3 हजार 622 सरकारी कर्मचारी फर्जी तरीके से खाद्य सुरक्षा योजना का लाभ उठा रहे थे। सरकारी कर्मचारियों की सूची मिलने के बाद रसद विभाग ने इन कर्मचारियों से वसूली की कार्रवाई शुरू की। जिसमें अभी तक 2 हजार 809 लोगों से 3 करोड़ 58 लाख 51 हजार 740 रुपये की वसूली कर चुका है, जबकि बाकी कर्मचारियों ने अभी तक रुपए जमा नहीं करवाए हैं।

राज्य सरकार ने इस साल एक बार खाद्य सुरक्षा योजना से सरकारी

### रसद विभाग ने अब तक 33 कर्मचारियों से 6.74 लाख रुपए वसूले

कर्मचारियों को हटाने की कार्रवाई शुरू की। जिसमें डूंगरपुर जिले में 1 हजार 2 सरकारी कर्मचारियों के नाम सामने आए हैं, जो फर्जी तरीके से गरीबों के हिस्से का राशन डकार रहे थे। खाद्य एवं नागरिक आपूर्ति विभाग ने डूंगरपुर रसद विभाग को इन कर्मचारियों की सूची भेज दी है और इन कर्मचारियों से वसूली के आदेश दिए हैं। रसद

विभाग ने इन कर्मचारियों के राशन कार्ड पोस मशीन में लॉक कर दिए हैं। रसद अधिकारी रामचंद्र सेरावट ने बताया कि खाद्य एवं नागरिक आपूर्ति विभाग से फर्जी तरीके से राशन उठाने वाले सरकारी कर्मचारियों की सूची मिलने के बाद डूंगरपुर रसद विभाग ने वसूली की कार्रवाई शुरू कर दी है। उन्होंने बताया कि 1 हजार 2 की सूची में से विभाग ने 33 सरकारी कर्मचारियों से 6 लाख 74 हजार 436 रुपए की वसूली की है। वहीं बाकी 969 कर्मचारियों को भी नोटिस जारी किए गए हैं और रुपए जमा करवाने के लिए निर्देशित किया गया है। अगर वे राशन नहीं लौटते हैं तो उनके खिलाफ कानूनी कार्रवाई भी की जाएगी।

## इंजीनियरिंग प्रवेश परीक्षा जेईई-मेन 2022 दूसरे अटेम्प्ट के आवेदन प्रारंभ

कोटा, (निस)। देश की सबसे बड़ी इंजीनियरिंग प्रवेश परीक्षा जेईई-मेन जून में 20 से 29 जून के मध्य एवं जुलाई में 21 से 30 जुलाई के मध्य संपन्न होगी। एलन के करियर काउंसलिंग एक्सपर्ट अमित आहूजा ने बताया कि जुलाई अटेम्प्ट के लिए आवेदन प्रक्रिया प्रारंभ हो चुकी है।

विद्यार्थी 30 जून तक आवेदन कर सकते हैं। जुलाई अटेम्प्ट के लिए आवेदन सभी विद्यार्थियों को करना अनिवार्य है, क्योंकि पूर्व में केवल विद्यार्थियों ने जून अटेम्प्ट के लिए ही आवेदन किया है। आवेदन के दौरान ऐसे विद्यार्थी जिन्होंने पूर्व में पहले अटेम्प्ट के लिए आवेदन किया हुआ है, उन्हें अपने पुराने एप्लीकेशन नम्बर और आवेदन के दौरान बनाए गए पासवर्ड से ही आवेदन करना है। इन विद्यार्थियों को जेईई-मेन वेबसाइट पर दिए गए पूर्व में रजिस्टर्ड कैंडिडेट लिंक पर जाकर अपने पुराने आवेदन क्रमांक एवं पासवर्ड से लॉगिन कर परीक्षा का माध्यम, परीक्षा केन्द्र, कोर्स भरकर फीस का भुगतान करना होगा।

### 20 से 29 जून एवं 21 से 30 जुलाई के मध्य संपन्न होगी परीक्षा

इन विद्यार्थियों को फोटो, सिग्नेचर, डॉक्यूमेंट्स अपलोड करने की आवश्यकता नहीं है। इन विद्यार्थियों को नया रजिस्ट्रेशन करने की आवश्यकता भी नहीं होगी। यदि ये विद्यार्थी नया रजिस्ट्रेशन करते हैं तो उनके दोनों ही आवेदन निरस्त हो सकते हैं। आहूजा ने बताया कि ऐसे विद्यार्थी जो पूर्व में जेईई-मेन के पहले अटेम्प्ट में शामिल नहीं हुए, उन्हें जुलाई अटेम्प्ट के लिए फ्रेश कैंडिडेट की भांति सम्पूर्ण आवेदन प्रक्रिया से गुजरना होगा। इन विद्यार्थियों के एप्लीकेशन नम्बर जून अटेम्प्ट के एप्लीकेशन नम्बर से भिन्न होंगे। पहले अटेम्प्ट के लिए विद्यार्थियों के प्रवेश पत्र जून के पहले सप्ताह में जारी होंगे।

## 12वीं विज्ञान में 96.53 तथा कॉमर्स में 97.53 प्रतिशत परीक्षार्थी उत्तीर्ण

अजमेर, (कासं)। राजस्थान माध्यमिक शिक्षा बोर्ड ने बुधवार को 12वीं विज्ञान और वाणिज्य वर्ग का परिणाम घोषित किया। बोर्ड प्रशासक एल.एन. मंत्री ने बटन दबाकर परिणाम घोषित किया।

विज्ञान वर्ग का कुल परिणाम 96.53 प्रतिशत जबकि वाणिज्य का परिणाम का 97.53 प्रतिशत रहा। दोनों ही वर्गों में छात्रों ने छात्रों से बाजी मारते हुए बेहतर परिणाम प्रतिशत हासिल किया है। परिणाम के अनुसार विज्ञान कैटेगरी में जहां लड़कियों का उत्तीर्ण प्रतिशत 97.55 रहा वहीं लड़कों का 95.98 फीसदी रहा। इसी तरह कॉमर्स वर्ग में लड़कियों का उत्तीर्ण प्रतिशत 98.62 तथा लड़कों का 96.93 प्रतिशत रहा। पहला परिणाम जारी करने के साथ ही बोर्ड अब 12वीं कला वर्ग के नतीजों को घोषित करने की तैयारी में जुट गया है। बोर्ड सचिव मेघना चौधरी ने बताया कि सीनियर सैकण्डरी विज्ञान में 2,32,005 और वाणिज्य वर्ग में 27,339 परीक्षार्थी पंजीकृत किये गये थे।

उल्लेखनीय है कि बोर्ड ने गत वर्ष



बोर्ड प्रशासक ने एल.एन. मंत्री ने बटन दबाकर परिणाम घोषित किया।

कोरोना के चलते बिना परीक्षा लिए ही परिणाम जारी किया था। कोविड दौर में जारी परिणाम से यूं तो प्रतिभाशाली विद्यार्थियों को बहुत निराशा हुई थी। इस बार जब बोर्ड ने परीक्षा आयोजित की और विद्यार्थियों ने शालाओं में जाकर पढ़ाई की तो माना जा रहा था

बोर्ड का परीक्षा परिणाम पहले से काफी कम ही रहने वाला है। गत वर्ष बिना परीक्षा लिए परिणाम घोषित करने में बोर्ड ने 99 प्रतिशत यानी लगभग शतप्रतिशत परीक्षार्थियों को ही अगली कक्षा में प्रवेश कर दिया था।

यहां आपको बता दें कि राजस्थान

बोर्ड विगत कुछ वर्षों से परीक्षार्थियों की अस्थायी योग्यता सूची जारी नहीं करता है। बोर्ड ने परीक्षार्थियों को उत्तरपुस्तिकाओं के पुनःमूल्यांकन की व्यवस्था में भी काफी सुधार किया है। यह परिणाम बोर्ड की वेबसाइट पर उपलब्ध है।

## ‘गहलोत सरकार पूरी तरह से विफल हो चुकी है’

### भाजपा के प्रदेशाध्यक्ष पुनिया गहलोत सरकार पर जमकर बरसे

फागी, (निस)। उपखंड मुख्यालय की जयपुर भीलवाड़ा मेगा हाईवे पर ग्राम पंचायत परिसर में बुधवार को भाजपा के प्रदेश अध्यक्ष सतीश पुनिया का फागी भाजपा मंडल के तत्वावधान में भव्य स्वागत समारोह आयोजित किया गया।

समारोह के मुख्य अतिथि भाजपा के प्रदेशाध्यक्ष डॉ सतीश पुनिया थे। समारोह में उपस्थित भाजपा कार्यकर्ताओं एवं जनसभा को संबोधित करते हुए सतीश पुनिया ने गहलोत सरकार पर जमकर बरसे हुए कहा कि गहलोत सरकार शासन चलाने में पूरी तरह विफल हो चुकी है। गहलोत सरकार के शासन में विकास कहीं भी दिखाई नहीं देता। राजस्थान में बेरोजगारी चरम सीमा पर है, उद्योग धंधे बंद हो रहे हैं डीजल पेट्रोल सबसे महंगी राजस्थान में है। गोचर भूमि पर कॉलोनिनों का निर्माण किया जा रहा है। केंद्र सरकार की

### जयपुर-भीलवाड़ा हाईवे पर फागी भाजपा मंडल ने किया सतीश पुनिया का स्वागत

योजनाओं का भी उपयोग नहीं किया जा रहा है। जिससे प्रदेश के गरीब तबके के लोग 2 जून की रोटी के लिए बहुत परेशान नजर आ रहे हैं। लेकिन फिर भी गहलोत सरकार के जू तक नहीं रेंगती। समारोह में प्रदेश अध्यक्ष पुनिया ने भाजपा कार्यकर्ताओं को सीख देते हुए कहा कि बूथ स्तर पर पार्टी को मजबूत करने के लिए जन जन तक भाजपा की नीतियां पहुंचानी चाहिए। भाजपा सबका साथ सबका विकास की नीति पर काम कर रही है। भारत को सबसे आगे चल रही है। विधानसभा चुनाव के लिए

भाजपा के सभी कार्यकर्ता कमर कस लें। समारोह की अध्यक्षता करते हुए जिला अध्यक्ष रामानंद गुर्जर ने कहा कि कांग्रेस पार्टी की बूढ़ी भूल चुकी है। इसकी जनता आने वाले विधानसभा चुनाव में कांग्रेस पार्टी को पूरी तरह कारी हार से कांग्रेस पार्टी का सृष्टा सफा करने का मानस बना लिया है।

मारो को पूर्व विधायक प्रेम चंद बेरवा लक्ष्मीनारायण बैरवा, सहित प्रदेश जिला के अन्य पदाधिकारियों ने समारोह को संबोधित करते हुए सभी कार्यकर्ताओं को एकजुट होकर कांग्रेस पार्टी का सृष्टा साफ करने के लिए कमर कसने की अपील की। इससे पूर्व प्रदेश अध्यक्ष पुनिया का भाजपा मंडल अध्यक्ष रंगलाल गुर्जर के नेतृत्व में मंडल के पदाधिकारियों द्वारा माला साफा पहनाकर व स्मृति चिन्ह देकर सम्मानित किया गया।

## फ्लैट में रह रही महिला की गोली मार कर दिनदहाड़े हत्या

उदयपुर, (कासं)। शहर के प्रतापनगर थाना क्षेत्र के उत्तर सुंदरवास स्थित एक अपार्टमेंट के फ्लैट में किराए पर रह रही महिला की अज्ञात हमलावरों ने दिनदहाड़े गोली मारकर हत्या कर दी। पुलिस हमलावरों की तलाश में जुटी है। पुलिस से प्राप्त जानकारी के अनुसार बुधवार अपराह्न शहर के प्रतापनगर थाना क्षेत्र उत्तरी सुन्दरवास शिव अपार्टमेंट के द्वितीय मंजिल पर स्थित फ्लैट में किराए पर रहने वाली औरंगाबाद बिहार निवासी नेहा सिंह (36) पत्नी चन्दन कुमार की अज्ञात बदमाशों ने गोली मारकर हत्या कर दी।

### पुलिस ने एफएसएल टीम बुलाकर साक्ष्य जुटाए व तलाश शुरू की

सूचना मिलने पर एसआई मांगीलाल ने मौके पर पहुंच कर एफएसएल टीम को बुलावाया तथा उच्चाधिकारियों को इसकी सूचना दी। इस पर जिला पुलिस अधीक्षक मनोज कुमार, पुलिस उप अधीक्षक शहर अशोक मीणा, पुलिस उप अधीक्षक जयदेवसिंह मय जाया मौके पर पहुंचे। जहां से मिले साक्ष्यों के आधार पर बदमाशों की तलाश शुरू कर दी है। नेहा सिंह का पति सूरजपोल क्षेत्र में स्थित दुकान पर काम करता है। घटना के वक्त वह घर पर अकेली थी। पुलिस ने मृतका का शव एमबी चिकित्सालय मोर्चरी में रखवाया है। हत्यारों एवं आरोपियों का पता नहीं चल पाया है। नेहासिंह का डेढ़ वर्ष पूर्व विवाह हुआ था। हमलावरों के पकड़े जाने पर ही वास्तविक कारणों का पता चल पाएगा।

## पुलिस शव को कचरा पात्र में डालकर ले गई अस्पताल

### रात को सिटी बस के नीचे आकर सो गया था युवक, सुबह चालक ने कुचला

जोधपुर, (कासं)। बुधवार को पुलिस की अमानवनीयता जगजाहिर हो गई। दरअसल दुर्घटना में मरने वाले एक शख्स के शव को कचरा पात्र में डाल कर ले गई। जिससे पुलिस के आलाधिकारी भी इस घटना को लेकर भ्रमसागर हैं। अब मामला सामने आने के बाद इसकी जांच उच्चाधिकारी को सौंपी गई है। जोधपुर शहर में बुधवार को एक युवक की बस की चपेट में आकर मौत हो गई थी। पुलिस ने कचरे गाड़ी में शव रखा और अस्पताल ले गया। इसके लिए पुलिस ने वहां से गुजर रहे कचरा गाड़ी को खाली करवाया।

हुआ यू कि बुधवार को शहर के पाल रोड पर पुलिस अधिकांशियों ने बताया कि प्रारंभिक जांच में सामने आया कि घटना बरकतुल्लाह खान स्टेडियम के पास की है। यहां

### सीसीटीवी फुटेज सामने आने के बाद जांच बैठाई गई

### पुलिस ने घटना के वीडियो को कई ग्रुप से डिलीट कराया

देर रात कई सिटी बस खड़ी रहती हैं। बिलाडा निवासी देवेंद्र प्रजापत देर रात सिटी बस के नीचे आकर सो गया था। बुधवार सुबह जब ड्राइवर आया तो वह बस लेकर रवाना हो गया। उसे पता नहीं था कि टायर के बीच युवक सो रहा है। वह हादसे में उसकी मौत पर ही मौत हो गई। वह मजदूरी करता था। मौके पर लोगों ने शव देखा तो पुलिस को सूचना दी। पुलिस एंबुलेंस की व्यवस्था किए बिना ही वहां खड़ी कचरा गाड़ी को बुलाया।

डोर-दू-डोर कचरा कलेक्ट करने वाली गाड़ी को बुलाया और उसी में शव डाल मथुरा दास अस्पताल लेकर पहुंचे। इधर, पुलिस पहले टालती रही। लेकिन, सीसीटीवी फुटेज सामने आने के बाद इस मामले में जांच बैठाई गई है।

मानवाधिकार आयोग ने लिखा संज्ञान:- अब इसमें मानवाधिकार आयोग के अध्यक्ष जस्टिस गोपाल कृष्ण व्यास ने कलेक्टर और पुलिस कमिश्नर को नोटिस जारी कर 15 दिन में रिपोर्ट देने को कहा है। आयोग ने संज्ञान लिया है। कचरा गाड़ी अस्पताल पहुंची तो लोग भी हैरान हो रहे गए। उसमें से शव उतारते हुए किसी ने वीडियो बना लिया। पुलिस ने इस वीडियो को कई ग्रुप से डिलीट कराए। तब तक कई जगह शेयर हो चुका था।

## जोधपुर में सींगर मीका की सुरक्षा व्यवस्था चाकचौबंद

जोधपुर, (कासं)। पंजाबी सींगर सिद्ध मूसेवाला की हत्या के बाद जोधपुर में एक सीरियल की शूटिंग कर रहे सींगर मीका की सुरक्षा व्यवस्था को कड़ा किया गया है। उसकी भी हत्या किए जाने की आशंका में पुलिस के हथियारबंद जवानों को एक होटल के बाहर तैनात रखा गया है। पुलिस होटल की निगरानी के लिए ड्रोन का इस्तेमाल भी कर रही है। सीरियल की शूटिंग आगामी 15-20 दिनों तक जारी रहेगी। कुछ ऐपिसोड जोधपुर की होटल में शूट हो रहे हैं तो कुछ मुंबई में शूट किए जाएंगे।

सहायक पुलिस आयुक्त मंडोर राजेंद्र प्रसाद दिवाकर ने बताया कि बनाड की एक होटल में सीरियल की शूटिंग चल रही है। जिसमें पंजाबी सींगर मीका अहम रोल में हैं। पंजाबी सिंगर सिद्ध मूसेवाला और मीका काफ़ी करीबी माने जाते हैं। मीका की सुरक्षा काफी महत्वपूर्ण है। खुद मीका के साथ भी बाउंसर रहते हैं। सूत्रों के तीन ऐपिसोड जोधपुर की इस होटल में फिल्माए जा रहे हैं बाकी शूटिंग मुंबई में होना प्रस्तावित है। यहां पर तीन ऐपिसोड की शूटिंग चल रही है जोकि आगामी 15-20 दिनों तक जारी रहेगी।

## एक लाख से ज्यादा ग्रेड थर्ड टीचर्स है ट्रांसफर के इंतजार में

### ब्लैक जोन वाले जिलों में शिक्षक कम होने से तबादले नहीं होने की संभावना

बीकानेर, (कासं)। ट्रांसफर पर रोक हटने के साथ ही शिक्षा विभाग में करीब एक लाख टीचर्स अपने गृह जिले में या फिर घर के नजदीक के स्कूल में जाने की तैयारी में जुट गए हैं। दरअसल, सबसे ज्यादा ट्रांसफर शिक्षा विभाग में ही होने वाले हैं। विभाग ने ग्रेड थर्ड टीचर्स के ट्रांसफर की परमिशन दे दी तो ये संख्या एक लाख तक पहुंचनी तय है।

शिक्षा विभाग फिलहाल ग्रेड थर्ड को लेकर सरकार से परमिशन मांग रहा है। ग्रेड थर्ड के लिए परमिशन पिछले तीन साल से नहीं मिली है। ऐसे में इस बार भी तय नहीं है कि ग्रेड थर्ड टीचर्स के ट्रांसफर होंगे या नहीं? वहीं ग्रेड सेकंड, लेक्चरर, हेड मास्टर, प्रिंसिपल सभी के ट्रांसफर होने तय हैं। अभी शिक्षा विभाग ने ट्रांसफर के लिए नॉटि तय नहीं की है। माना जा रहा है कि अविवाहित महिला टीचर, कैसर

पीडित टीचर, अन्य गंभीर रोग पीडित टीचर को ट्रांसफर में विशेष महत्व मिल सकता है। पति पत्नी को एक जगह लगाने की व्यवस्था लागू होगी या नहीं। ये अभी तय नहीं है।

ग्रेड थर्ड के टीचर्स के ट्रांसफर की परमिशन मिलती है तो उन्हें फिर से आवेदन करना होगा। पूर्व में 85 हजार टीचर्स आवेदन कर चुके थे लेकिन अब इन सभी को फिर से आवेदन करना होगा। दरअसल, रीट 2021 से भर्ती होने के बाद पद भरे जा चुके हैं। ऐसे में नए सिरे से ही आवेदन करना होगा। प्रदेश के कई जिलों से ट्रांसफर होने की उम्मीद कम है। ब्लैक जोन वाले इन जिलों में पहले से टीचर्स बहुत कम हैं, ऐसे में वहां पहले से कार्यरत टीचर्स को अन्य जिलों में भेजने की फिलहाल कोई उम्मीद नहीं है। राज्य सरकार चाहे तो ब्लैक जोन के जिलों में अंतर जिला

तबादले हो सकते हैं। इन जिलों में बीकानेर, बाडमेर, जैसलमेर के अलावा आदिवासी जिले हैं, जहां टीचर्स कम जाना चाहते हैं।

वैसे तो सक्षम अधिकारी ही ट्रांसफर करता है लेकिन शिक्षा विभाग में हर साल जयपुर में कैंप लगते हैं। वहीं पर अधिकारी पहुंचकर ट्रांसफर आदेश जारी करते हैं। इस बार भी जयपुर में कैंप की तैयारी शुरू हो गई है। शिक्षा विभाग के सभी अनुभागों से कर्मचारियों को ट्रांसफर कैंप की तैयारी के लिए निर्देश दिए गए हैं। माध्यमिक शिक्षा निदेशक गौरव अग्रवाल ने कहा कि तबादलों के लिए आवेदन जल्द ही लिवा जाएंगे। राज्य सरकार से इसके लिए बकायदा कार्यक्रम बनकर आएगा। उम्मीद की जा रही है कि इसी सप्ताह ट्रांसफर के लिए आवेदन शुरू हो सकते हैं।

## शिक्षक ग्रीष्मावकाश में बालकों को घर-घर जाकर देंगे गृहकार्य, फरमान जारी

बीकानेर, (कासं)। ग्रीष्मावकाश घोषित करने के बाद बालकों को गृहकार्य देने घर-घर जाने का शिक्षा विभाग ने फरमान जारी किया है। इससे शिक्षकों में आक्रोश है। राजस्थान शिक्षक संघ राष्ट्रीय के जिलामंत्री नरेन्द्र आचार्य ने बताया कि शिक्षा निदेशालय के आदेश में कहा गया है कि सत्र 2022-23 के विद्यार्थियों के लिए फास्ट ट्रेक लॉगिंग आधारित बिज कोर्स के तहत ग्रीष्मावकाश में गृहकार्य दिया जाना है। जिसका उद्देश्य ग्रीष्मावकाश अवधि में विद्यार्थियों के अधिगम स्तर में सुधार लाना है।

बिजकोर्स के लिए शिक्षकों के साथ-साथ विद्यार्थियों के परिवारजनों को भी गत सत्र में रहे लॉगिंग लॉग को रिकवर्ड करने के लिए जोड़ा जाएगा। परिवर्तनों को वर्कशीट और प्रश्न बैंक को जानकारी दी जाएगी। गृह कार्य को पूरा कराने शिक्षक जागरूक करेंगे। उन्होंने कहा कि शिक्षकों से ग्रीष्मावकाश में काम लेना है तो अन्य कार्यों को तरह सालाना 30 पीएल व 5 दिन सप्ताह के साथ अन्य क्षतिपूर्ति अवकाश दिए जाए।

### शिक्षकों से ग्रीष्मावकाश में काम लेना है तो सालाना 30 पीएल व पांच दिन अन्य क्षतिपूर्ति अवकाश दिए जाए : शिक्षक संघ

जिलाध्यक्ष मोहन भादू ने शिक्षकों को धेजे जा रहे स्माइल मैसेज को सहेच अभिभावकों तक पहुंचाने में समस्या होने की जानकारी देते हुए कहा कि जिन विद्यार्थियों के पास डिजिटल पहुंच नहीं है और जो अभिभावक वर्कशीट हल कराना नहीं जानते हैं उनके लिए शिक्षक को ऑफलाइन समस्या समाधान करने को कहा जा रहा है जबकि विद्यालय में शिक्षकों के भी ग्रीष्मावकाश चल रहे हैं। वहीं वर्कशीट की प्रिंट कार्यालय के बाजट भी नहीं दिया है। ग्रीष्मावकाश शुरू के बाद लॉगिंग लॉगिंग के प्रयास को नगरमंत्री महेश कुमार ने शिक्षकों को परेशान करने वाला बताया है।

## कनिष्ठ सहायक का दलाल 35 हजार रुपये की रिश्वत लेते गिरफ्तार

नागौर, (निस)। भ्रष्टाचार निरोधक ब्यूरो की टीम ने नगरपरिषद के कनिष्ठ सहायक हरनारायण गौड़ के दलाल को रिश्वत लेने के आरोप में ट्रेप किया है। आरोपी कनिष्ठ सहायक हरनारायण गौड़ ने पट्टा जारी करने के एवज में दलाल के जरिए 35 हजार की रिश्वत मांगी थी। बुधवार शाम एसीबी टीम ने सत्यापन के बाद ट्रेप कार्रवाई को अंजाम दिया। इस दौरान दलाल गुलामुद्दीन ने परिवादी से रिश्वत के 35 हजार रुपये ले लिए, जिसे तुरंत ही गिरफ्तार कर लिया गया। इस दौरान आरोपी कनिष्ठ सहायक हरनारायण गौड़ को कार्रवाई की भनक लगा जाने से वो मौके से फरार हो गया। फिलहाल आरोपी गौड़ की तलाश की जा रही है।

जानकारी के अनुसार नागौर एसीबी की को परिवारी द्वारा शिकायत दी गई थी कि आवासीय मकान का पट्टा बनाने की एवज में नगर परिषद के कनिष्ठ सहायक हरनारायण गौड़ द्वारा उसके

### पट्टा जारी करने की एवज में दलाल के जरिए मांगी रिश्वत

दलाल गुलामुद्दीन के माध्यम से 35 हजार की रिश्वत राशि मांग कर परेशान किया जा रहा है। नागौर एसीबी को मिली शिकायत के बाद पुलिस निरीक्षक मोहन सिंह के नेतृत्व में शिकायत का सत्यापन किया गया और उनकी टीम द्वारा बुधवार को कार्रवाई करते हुए दलाल गुलामुद्दीन पुत्र हाफिज लाल मोहम्मद निवासी पीपल्स डी बस्ती अजमेरी गेट के पास नागौर की परिवारी से 35 हजार की रिश्वत लेते रहे हाथों गिरफ्तार किया गया है। आरोपी कनिष्ठ सहायक हरनारायण गौड़ कार्रवाई की भनक लगने के बाद मौके से फरार हो गया। नागौर एसीबी मुख्य आरोपी की तलाश में जुटी है।

## इंदिरा नहर का पानी जोधपुर के कायलाना जलाशय में पहुंचा

जोधपुर, (कासं)। प्रदेश के 11 जिलों के करोड़ों लोगों को प्यास बुझाने वाली इंदिरा गांधी नहर से अब पानी की आवक शुरू हो गई है। जोधपुर के कायलाना जलाशय में पानी पहुंचने के साथ ही आज सुबह जिला कलेक्टर ने हाथी नहर का निरीक्षण किया। जिला कलेक्टर हिमांशु गुप्ता ने हाथी कैनाल का अवलोकन किया। नहरबंदी समाप्त होने पर जिला कलेक्टर जनस्वास्थ्य अभियांत्रिकी विभागीय अधिकारियों तथा प्रशासनिक अधिकारियों के साथ जोधपुर के हाथी कैनाल पर वस्तुस्थिति की जानकारी लेने पहुंचे।

### कलेक्टर हिमांशु गुप्ता ने किया हाथी नहर का निरीक्षण

साथ ही संबंधित अधिकारियों को आगामी समय के लिए जिले में सूचारू जल आपूर्ति के लिए योजनाबद्ध कार्ययोजना बनाकर शटडाउन में अपेक्षित संशोधन के निर्देश दिए। कलेक्टर ने राजीव गांधी लिफ्ट कैनाल के जलदाय प्रभाग के अधिकारियों को नहर से आए पानी की गुणवत्ता की रासायनिक जांच करवाने के लिए भी निर्देशित किया। इंदिरा गांधी नहर से 60 दिनों बाद पंजाब सरकार ने पानी को छोड़ा। नहर बंदी के चलते प्रदेश के 11 जिलों में भीषण पेयजल संकट गहरा गया। जोधपुर में पानी के लिए काफी श्रद्धि-श्रद्धि महंगी गई रही। कलेक्टर की अपील के बाद शहर वासियों ने उसे माना और सहयोग दिया। उम्मीद है कि लोगों को जल्द ही पानी की समस्या से छुटकारा मिल जाएगा।

## टोलकर्मियों के साथ मारपीट कर तंबू को आग लगाई

उदयपुर, (कासं)। शहर के सबोना थाना क्षेत्र में बदमाशों ने टोलकर्मियों के साथ मारपीट कर उनके रहने के लिए बने तंबूओं को आग के हवाले कर दिया। पुलिस से प्राप्त जानकारी के अनुसार पीडित शिवशंकर रायल्टी प्रतिनिधि हुण तिबलाड़ा जोधपुर हॉल डाकन कोटड़ा निवासी श्रवणसिंह पुत्र कानसिंह ने पुलिस थाने में प्रकरण दर्ज करवाया। सरकार के आदेश से क्रेशरन गिट्टी रायल्टी वसूलने के लिए टेका स्वीकृत होने से डाकन कोटड़ा पर नाका लगाया था। जहां पर कंपनी ने जम्बरसिंह व राघवेंद्र सिंह को वसूली के लिए तैनात किया था। पास ही उनके रहने के लिए तंबू लगा रखे थे। 30 मई रात में आए आरोपियों ने टोल कर्मियों के साथ मारपीट की तथा तंबूओं में आग लगा कर फरार हो गए। सूचना मिलने पर पुलिस ने प्रकरण दर्ज कर जांच शुरू की।

## पंजाब की हैंडबाल नेशनल प्लेयर रैगिंग से परेशान होकर हॉस्टल से भागी

### भविष्य की चिंता न करते हुए किशोरी ट्रेन में बैठकर मुंबई की तरफ रवाना हो गई

कोटा, (निस)। पंजाब की हैंडबाल नेशनल प्लेयर ने रैगिंग से परेशान होकर हॉस्टल छोड़ दिया। अपने भविष्य की चिंता न करते हुए किशोरी ट्रेन में बैठकर मुंबई की तरफ रवाना हो गई लेकिन आरपीएफ ने उसे रामगंजमंडी में ट्रेन से दस्तयाव कर लिया और बाल कल्याण समिति के समक्ष पेश किया। जिसके बाद उसे अस्थायी आश्रय, कोटा के नाता किशोरी गृह में खिलाया है। इसके साथ ही इस किशोरी हिलाराड़ी के पिता और उसके हैंडबॉल कोच को सूचना दी है वो भी कोटा आ रहे हैं।

बाल कल्याण समिति के सदस्य

### अमृतसर के विमैन खालसा कॉलेज के हॉस्टल में रहकर पढ़ाई कर रही है किशोरी

अरुण भार्गव ने बताया कि 16 वर्षीय किशोरी जालंधर जिले के कामाख्या कोटली गांव निवासी है। वो अमृतसर के विमैन खालसा कॉलेज के हॉस्टल में रहकर पढ़ाई कर रही है। किशोरी

से बातचीत में पता चला है कि वो सीनियर्स की रैगिंग से इतनी तंग थी कि उसने कॉलेज छोड़ने का फैसला ले लिया। वो अमृतसर से मुंबई जाने वाली गोल्डन टैपल मेल में 30 मई को बैठ गई।

किशोरी ने बताया कि उसके पिता किसान हैं और वो पांच भाई बहन हैं। चूंकि उसका मोबाइल हॉस्टल वार्डन ने अपने पास रख लिया था। इसलिए वो उन्हें ठीक से कुछ बता नहीं पाई। आरपीएफ की सूचना पर उसके पिता संग हैंडबॉल कोच भी कोटा आ रहे हैं। पिता के आने के बाद नियमानुसार कार्रवाई की जाएगी।